

एक करोड़ रुपए की अफीम के साथ दो तस्कर गिरफ्तार

पुलिस ने 50 किलो 257 ग्राम अफीम के साथ ट्रक जप्त किया

अजमेर, (कास)। जिला पुलिस अधीक्षक चूनाराम जाट के दिशा निर्देशों पर अवैध मादक पदार्थ व तस्करों के खिलाफ चलाए जा रहे अभियान के तहत रविवार को मांगलियावास थाना पुलिस ने कार्रवाई करते हुए ट्रक में छुपाकर ले जाई जा रही 50 किलो 257 ग्राम अफीम के साथ दो तस्करों को गिरफ्तार किया है। पुलिस के अनुसार अवैध मादक पदार्थ की बाजार में कीमत लगभग एक करोड़ रुपए आंकी जा रही है। पुलिस तस्करों ने पूछताछ में जुटी है, अवैध मादक पदार्थ कहाँ और किसे सप्लाई करना था, मामले की जांच गेगल थाना पुलिस को सौंपी है, जहाँ पुलिस ने एनडीपीएस एक्ट में मुकदमा दर्ज कर मामले की जांच शुरू कर दी है।

मामले का खुलासा करते हुए एसपी चूनाराम जाट ने बताया कि रविवार को मांगलियावास थाना प्रभारी सुनील ताडा को जयपुर से जोधपुर की तरफ एक ट्रक में मादक पदार्थ को छुपाकर ले जाने की मुखबिरी से सूचना



मांगलियावास थाना पुलिस ने ट्रक से अफीम जप्त की।

मिली थी, जिस पर सराधान के निकट पुलिस ने नाकेबंदी कर ट्रक को रूकवाया, तलाशी लेने पर ट्रक की केबिन में 50 किलो 258 ग्राम अवैध मादक पदार्थ अफीम मिली। पुलिस ने आरोपी विजेश पुत्र मुशराम विश्णोई निवासी अणवाणा पुलिस थाना खेडापा

जिला जोधपुर ग्रामीण, शैतानाराण पुत्र गिरधारी राम निवासी गोदारो की ढाणी खाबडा खुर्द पुलिस थाना औसिया जिला जोधपुर गिरफ्तार कर लिया। पुलिस ने मामला दर्ज कर जांच गेगल थाना प्रभारी सुनील ताडा को सौंपी गई। एसपी जाट ने बताया कि यह बड़ा

मामला है और अजमेर जिले में इससे बड़ी कार्रवाई कोई नहीं हुई। इस मामले की जांच के लिए पुलिस मुख्यालय का सहयोग भी लिया जाएगा। पूरा नेटवर्क खंगाला जाएगा। अफीम कहाँ से लाई गई और कहाँ सप्लाई होगी, इसकी जांच की जा रही है।

जयपुर से जोधपुर की तरफ एक ट्रक में मादक पदार्थ छुपाकर ले जाने की सूचना मिली थी

मादक पदार्थों की अवैध तस्करों के विरुद्ध पुलिस मुख्यालय द्वारा चलाये जा रहे अभियान के तहत अतिरिक्त पुलिस अधीक्षक शहर अजमेर विकास सागवान, अतिरिक्त पुलिस अधीक्षक अजमेर ठामाणी वैभव शर्मा, वृत्ताधिकारी वृत्त ग्रामीण ईस्लाम खान के सुरविजन मांगलियावास पुलिस ने बड़ी कार्रवाई की। टीम में मांगलियावास थाना प्रभारी सुनील ताडा, एसआई हुकम सिंह, संजीव चारण, अरविन्द कुमार, तेजपाल सिंह, राजकुमार, दिनेश दांग, वेद प्रकाश, लक्ष्मण राम, सतीश, मुन्नामण रिणवा, कैलाश चन्द भाटी शामिल थे।

होटल के कमरे में महिला एवं पुरुष के शव मिले

आधार कार्डों के अनुसार दोनों का आगरा उत्तर प्रदेश के होना पाया गया

कैलादेवी/करोली, (निर्स)। कैलादेवी आस्था धाम में संचालित एक होटल के कमरे में एक महिला और एक पुरुष के मृत शव मिलने से क्षेत्र में सनसनी फैल गई जिनके शव कैलादेवी अस्पताल को मोर्चरी में सुरक्षित रखवाये गये हैं। जिनका सोमवार को परिजनों की उपस्थिति में पोस्टमार्टम किया जायेगा। आधार कार्डों के अनुसार दोनों का आगरा उत्तर प्रदेश के होना पाया गया।

कैलादेवी थाना अधिकारी निरंजन मीणा ने बताया कि एक होटल संचालक ने सूचना दी कि होटल के कमरे में एक आदमी पंखे पर फांसी का फंदा लगाकर लटक रहा है और अंदर एक औरत भी है जिनको आवाज देने पर कोई भी नहीं बोला। थाना अधिकारी ने बताया कि होटल संचालक की सूचना पर पुलिस जाते के मौके पर


पहुंचे जहाँ ग्राम पंचायत के उपसरपंच राधेश्याम माली सहित कई लोग उपस्थित थे, जिनकी मौजूदगी में होटल के दूसरी मंजिल के कमरे नंबर 102 में खिड़की से देखा गया तो एक व्यक्ति पंखे से लटक रहा था और एक औरत बैड पर सो रही थी जिनको खिड़की से काफी आवाज लगाने पर कोई आवाज नहीं आने पर एक व्यक्ति महिला के मृत होने की संभावना को देखते हुए होटल संचालक से गेट का ताला तोड़कर कमरा खुलवाया। जहाँ कमरे में दोनों मृत पाए गए।

उन्होंने बताया कि व्यक्ति प्लास्टिक की पतली रस्सी से पंखे से लटका हुआ मिला वहीं महिला बैड पर मृत पाई गई जिनकी मौके पर वीडियोग्राफी और फोटोग्राफी कराई गई एवं उनकी जेब की तलाशी ली गई तो सूचना पर पुलिस जाते के मौके पर

अनुसार व्यक्ति रबी बाबू 50 पुत्र नारायण सिंह आगरा उत्तर प्रदेश होना पाया गया। इसी प्रकार महिला के बैग में मिले आधार कार्ड के अनुसार महिला मीणा देवी 40 व्हालियर मार्ग आगरा उत्तर प्रदेश का होना पाया गया।

इन दोनों के मृत मिलने कि उच्चाधिकारियों को सूचना दी गई और एफएसएल टीम एवं मोबाइल इन्वेस्टिगेशन यूनिट को भी सूचना दी। सूचना मिलने पर एफएसएल टीम और मोबाइल इन्वेस्टिगेशन यूनिट मौके पर पहुंची जिन्होंने घटनास्थल की वीडियोग्राफी और फोटोग्राफी की। उन्होंने बताया कि दोनों मृतकों के शव कैलादेवी अस्पताल के मोर्चरी में रखे गये हैं उधर होटल संचालक को कमरे का ताला लगाने की हिदायत दी गई है और घटना की इन्वेस्टिगेशन की जा रही है।

बजरी माफियाओं के ठिकानों पर पुलिस ने छापा मारा



पुलिस ने बसई डांग थाना क्षेत्र में बजरी माफिया के ठिकानों पर कार्रवाई की।

धौलपुर, (निर्स)। एडिशनल एसपी बचन सिंह मीणा के नेतृत्व में रविवार को पुलिस एवं आरएसी के जापाने बसई डांग थाना क्षेत्र के करीब आधा दर्जन गांव में बजरी माफिया और बदमाशों के संबंधित ठिकानों पर दबिश की कार्रवाई को अंजाम दिया है। कार्रवाई के दौरान पुलिस ने ट्रैक्टर, बाइक समेत बदमाशों को भी राउंडअप किया है।

एडिशनल एसपी बचन सिंह मीणा ने बताया पुलिस अधीक्षक धर्मेश सिंह के निर्देश में बजरी, बंदूक, बागी एवं

पुलिस ने ट्रैक्टर, बाइक समेत बदमाशों को राउंडअप किया

बदमाशों को धरपकड़ के लिए विशेष अभियान चलाया जा रहा है। उन्होंने बताया रविवार को पुलिस एवं आरएसी जापाने के साथ लेकर बसई डांग थाना क्षेत्र के रजईखुर्द, रजई कला, नगर, पतेवरी, वीरपुर आदि गांव में बदमाश और बजरी माफियाओं के ठिकानों पर दबिश की कार्रवाई को अंजाम दिया। उन्होंने बताया कार्रवाई के

दौरान पुलिस ने दो दर्जन बाइक, ट्रैक्टर एवं बदमाशों को राउंडअप किया है। उन्होंने बताया अचानक की गई कार्रवाई से बजरी माफियाओं में हड़कंप मच गया। अधिकांश बजरी माफिया पुलिस की रेड को देख फरार हो गए। जिन्हें पुलिस द्वारा चिन्हित कर लिया है। एडिशनल एसपी ने बताया बदमाश और माफियाओं के खिलाफ पुलिस का धरपकड़ अभियान लगातार जारी रहेगा। जबाबदाारी एवं राउंडअप किए गए बदमाशों के खिलाफ पुलिस ने कानूनी कार्रवाई शुरू कर दी है।

47 लाख से अधिक की गबन राशि जमा नहीं कराने पर मामला दर्ज

चिकित्सक दम्पति व चार कार्मिकों के विरुद्ध मामला दर्ज

मालपुरा, (निर्स)। राजकीय सामुदायिक स्वास्थ्य केन्द्र मालपुरा में वित्तिय अनियमितताओं को लेकर संभार व जिला स्तरीय टीमों द्वारा की गई जांच में मिले 47 लाख 48 हजार 235 रुपये की सरकारी कोष से राशि के गबन के साक्ष्यों सहित दो वर्ष की कैशबुक जैसे मूल दस्तावेज गायब हो जाने के उजागर हुए मामले में निदेशालय से मिले निर्देशन व जिला चिकित्सा अधिकारी के आदेशों पर रविवार को अस्पताल प्रभारी व एमआरएस सचिव डॉ. अनिल मीणा ने चिकित्सक दम्पति व चार कार्मिकों के विरुद्ध नामजद रिपोर्ट करवाई है।

मामले में उच्च स्तरीय जांच दल से जांच करवाये जाने की मांग को लेकर जिला परिषद सदस्य शिमला चौधरी द्वारा मुख्यमंत्री को ज्ञापन के जरिए अवगत करवा मामले में लिपट दोषी अधिकारी व कर्मचारियों पर कार्यवाही की मांग की गई थी। ज्ञापन व पत्र में अवगत करवाया गया था कि मालपुरा के सरकारी अस्पताल में राजस्थान मेडिकल रिलिफ सोसायटी व अन्य फंडों सहित सरकारी रिपोर्टों के आय-व्यय में जांच टीमों द्वारा लाखों रूपयों के गबन, अनियमितताएं व धांधली पाये जाने के बाद दलों के प्रभारियों ने निदेशक चिकित्सा एवं स्वास्थ्य विभाग को रिपोर्ट भेज गबन की पुष्टि की गई थी तथा दोषी अधिकारी कर्मचारियों पर कार्यवाही कर सरकारी कोष से गबन

एनआरएचएम अकाउंटेंट द्वारा लिखे गये सुसाईड नोट की फॉरेंसिक जांच में हुई पुष्टि एक कार्मिक को गिरफ्तार किया था, जिसे रिहा कर दिया

की गई राशि को वसूली करने सहित मेडिकल रिलिफ सोसायटी को भंग करने की मांग की थी। एनआरएचएम योजना के अकाउंटेंट केशव गालव द्वारा वित्तिय अनियमितताओं की जांच टीम आने से पूर्व ही आत्महत्या किये जाने के बाद गालव की जेब में मिले सुसाईड नोट को जांच के लिए फॉरेंसिक लैब भेजा गया था जहाँ से मिली जांच रिपोर्ट में सुसाईड नोट की लिखावट मृतक केशव गालव की हैण्ड राईटिंग होने की पुष्टि हुई है तथा उक्त मामले में एमआरएस समिति द्वारा कार्यरत कार्मिक वैभव जैन को गिरफ्तार किया गया था जिसे जमानत पर रिहा कर दिया गया।

जांच टीमों द्वारा मार्च 2011 से मार्च 2022 तक के अभिलेखों की कि

गई ऑडिट में गंभीर अनियमितताएं पाई गईं जिनमें 2018-19 से 2020-21 तक की कैशबुक गायब होना सामने आया है तथा दिनांक 25 जुलाई 2016 से 4 फरवरी 2019 तक 35 लाख 78 हजार 508 रूपये की राशि व 5 जुलाई 2019 से 30 सितम्बर 2020 तक 75 हजार 950 रूपये की राशि तथा 1 अक्टूबर 2020 से 25 मार्च 2022 तक 11 लाख 30 हजार 730 रूपये की राशि का मेडिकल रिलिफ सोसायटी राजकीय सामुदायिक स्वास्थ्य केन्द्र मालपुरा में गबन होना पाया गया।

उक्त राशि का गबन डॉ. अर्जुनदास व डॉ. विद्या मघनानी एवं उनके अधीनस्थ कार्मिक एनआरएचएम योजना के तहत कार्यरत केशव कांत गालव, लेखाकार रामकिशन विजयवर्गीय, कनिष्ठ सहायक मो. सलीम नकवी, कनिष्ठ लेखाकार कल्पना प्रजापत के कार्यकाल के दौरान हुआ। जिसकी वसूली के लिए सभी को नोटिस जारी किये गये। लेकिन इनके द्वारा गबन की गई राशि मय 18 प्रतिशत ब्याज के जमा नहीं करवाई। जिस पर निदेशालय के आदेश एवं सीएफएचओ टॉक के निर्देशों पर नामजद प्राथमिकी दर्ज करवाई गई है। थानाधिकारी भूपराम खिलेरी ने बताया कि दी रिपोर्ट पर उक्त चिकित्सक दम्पति व चार कार्मिकों के विरुद्ध राजकीय सम्पत्ति का गबन आपसी मिलीभगत से किये जाने पर मामला दर्ज किया गया है।

24 घायल पक्षियों का उपचार किया

फुलेरा, (निर्स)। कस्बे में मकर संक्रान्ति पर्व पर मांझे से घायल पक्षियों के उपचार हेतु फुलेरा नगर पालिका परिसर के बाहर वाइल्ड लाइफ क्लिपचर ऑर्गनाइजेशन (डब्ल्यूसीओ) संस्था के द्वारा लगाए गए निशुल्क पक्षी चिकित्सा शिविर में तीसरे दिन भी 12 घायल पक्षियों का उपचार किया गया।

शिविर में राजकीय पशु चिकित्सालय के प्रभारी डॉ राज सिंह शेखावत, एलएसए विनोद चौधरी, रामनिवास चौधरी, विष्णु, मुकुट बिहारी, पशु चिकित्सा उपकेन्द्र खेड़ीमर प्रभारी सीताराम नागा ने सेवाएं दीं। वहीं संस्था के सदस्य मोहित शर्मा, जतिन सैन, रोशन कुमावत, मनीष कुमार, मनीष कुमावत, तरुन, किशन, राज वर्मा, सोनू सैन, प्रीतम, साक्षी, ऋचा, आरती, गार्गी और एनिमल वेलफेयर संस्था के रोहित, एलएसए राजकुमार चौहान, अजय ने घायल पक्षियों को चिकित्सा शिविर तक पहुंचाने में सहयोग किया। संस्था के



पक्षियों का उपचार करते हुए।

ओमप्रकाश सैन (पिंटी) बताया कि संस्था के सदस्यों द्वारा गली मोहल्ले में पड़े उलझे और खराब मांझे की होली जलाई गई। साथ ही आमजन से अपील की गई कि क्षेत्र में कहीं भी कोई घायल पक्षी मिले तो संस्था के हेल्पलाइन नम्बर 91-9166823618 पर सूचित करें।

बीकानेर में शीतलहर का दौर जारी, तापमान फिर शून्य

बीकानेर, (निर्स)। पौषों पर बर्फ इस तरह जम गई है, जैसे पतियों के साथ मोती भी निकल आए हैं। बीकानेर में सर्दी का प्रकोप बढ़ता ही जा रहा है। तापमान एक बार फिर शून्य डिग्री सेल्सियस के आसपास पहुंच रहा है, रात में पानी खुले में रह गया तो सुबह बर्फ ही मिलती है।

इतना ही नहीं खेतों में खड़ी फसल पर बर्फ की चादर बिछ रही है। मौसम विभाग का कहना है कि सर्दी से अब 18 जनवरी को ही कुछ राहत

मिलने की उम्मीद है। बीकानेर में तापमान शून्य डिग्री सेल्सियस के आसपास रहा, हालांकि मौरस विभाग इसे 1.1 बता रहा है। बीकानेर के खाजावाला, श्रीद्वारगढ़, मोमासर, लूणकरनसर सहित अनेक क्षेत्रों में खेतों में खड़ी फसल पर बर्फ जम रही है। सुबह किसान खेतों में पहुंचने के साथ ही फसल को संभाल रहे हैं। बीकानेर में सरसों की फसल हजारों बीघा जमीन पर है लेकिन इस पर पाला पड़ने की आशंका है। पिछले दो दिन से फसल

पर बर्फ की चादर है। नौ बजे बाद धूप खिलने पर ही ये बर्फ पानी के रूप में नीचे उतने लगी है। अगर कहीं पानी बिखरा हुआ है तो वो भी सुबह बर्फ के रूप में ही मिलता है। रविवार को चूरू में न्यूनतम तापमान माईनस -2.5 डिग्री, सीकर 0.5, बीकानेर 1.2, जैसलमेर 2.3, चित्तौड़गढ़ 1.3, टोंक 2.1, संगरिया हनुमानगढ़ 1.8, उदयपुर 2.7 डिग्री सेल्सियस दर्ज किया गया है।

अनूपगढ़ संवाददाता के अनुसार:-

रविवार सुबह खेतों में दूसरे दिन भी बर्फ जमी हुई दिखाई दी। क्षेत्र में आज अत्यधिक ठंड के कारण पाला पड़ा गया है। आज सुबह खेतों में खड़ी फसलों की पतियों पर बर्फ जमी ही मिलने के कारण किसान चिंतित हो गए। ठंड के कारण बड़े पाले के कारण सरसों को अत्यधिक नुकसान की आशंका जताई जा रही है। फसलों के साथ-साथ खेतों में लगे हुए द्यूबबेल के पानी में भी बर्फ जमने लग गई है।

चूरू में पारा माइनस 2.5 पर आया, बर्फीली हवाओं ने कंपकंपी छुड़ाई


मौसम विज्ञान केन्द्र जयपुर के निदेशक के अनुसार 18 जनवरी तक अति शीतलहर के कारण लोगों को सर्दी से राहत नहीं मिलेगी

चूरू, (कास)। चूरू में दिनभर धूप खिलने के बाद शाम को दिन ढलने के बाद कड़के की ठंड का असर शुरू हो गया। मौसम विभाग से मिली जानकारी के अनुसार रविवार को यहां का अधिकतम 19.5 व न्यूनतम तापमान माइनस 2.5 डिग्री सेल्सियस दर्ज किया गया। यहां पर आज भी दिन के अंदर सुबह से लेकर शाम तक ठंडी हवाओं का दौर चलता रहा। जिसके कारण लोग गर्म कपड़ों में दिखाई दिये। पिछले कुछ दिनों के यहाँ पर एक बार सर्दी में इजाफा हो जाने से लोगों को परेशानी उठानी पड़ रही है। घरों की छत पर रखी टंकियों का पानी आवश्यकता से अधिक ठंडा होने से सामान्य उपयोग में लेना भी भारी पड़ने लगा है।

लोग सुबह देरी से अपने घरों से बाहर निकलते हैं और शाम को जल्दी घरों की ओर लौटने लगते हैं। जिले में रविवार को पारा माइनस 2.5 व अधिकतम तापमान 19.5 डिग्री दर्ज किया गया। पिछले 12 साल में यह दूसरी बार है, जब चूरू में जनवरी महीने में तापमान माइनस 2 डिग्री

से नीचे गया हो। यहाँ तापमान सामान्य से 7 डिग्री सेल्सियस नीचे जा चुका है। तापमान माइनस में आने के कारण जिले में कई जगहों पर पेड़-पौधों और फसलों की पतियों पर बर्फ जमी नजर आई। खेतों में फसलों, पानी के कुंड, पेड़ की टहनियों, कार की छतों, बाइक की सीट, प्लास्टिक के टब और खेतों में पानी के पाइपों पर बर्फ जम गई है। मौसम विज्ञान केन्द्र जयपुर के निदेशक राधेश्याम शर्मा ने बताया कि शनिवार को दिन भर चली उत्तरी हवाओं ने आमजन की दिनचर्या को प्रभावित किया है। जम्मू कश्मीर, लेह लदाख और श्री नगर आदि क्षेत्रों में बर्फबारी हुई है। 18 जनवरी तक अति शीतलहर के कारण लोगों को सर्दी से राहत नहीं मिलेगी। आगामी 48 घंटों में न्यूनतम तापमान में अभी ओर भी गिरावट हो सकती है। कृषि अधिकारी कुलदीपशर्मा ने बताया कि फसलों में पाला पड़ना शुरू हो गया है। किसानों को अब अपनी फसलों की सुरक्षा करनी चाहिए, इसलिए फसलों में गंधक के तेजाब का छिड़काव करना चाहिए।

खेतों में फसलों पर पाला गिरा, नुकसान की आशंका



छीपाबड़ौद में खेतों में पाला पड़ने से किसान चिंतित है।

छीपाबड़ौद, (निर्स)। तहसील क्षेत्र के ग्रामीण इलाकों में शनिवार रात्रि और रविवार अल सुबह खेतों में पाला पड़ने की खबरें लगातार सामने आ रही हैं। समीपवर्ती गांव ढोलम के किसान और भाजपा नेता इन्द्रनारायण नागर ने बताया

कि सरसों व धनियां में फूल मरने की समस्या इस पाला गिरने से आ रही है। किसानों को तिहरी मार पड़ रही है, फूलमार होने से फसलों के उत्पादन पर असर पड़ने के पूरे आसार हैं। पाला पड़ने से किसान भी चिंतित है।

श्रीमाधोपुर कस्बे में सर्दी का असर जारी, जगह-जगह जमी बर्फ




श्रीमाधोपुर में गाड़ी की छत पर जमी बर्फ।

श्रीमाधोपुर, (निर्स)। कस्बे में रविवार को जगह-जगह बर्फ जमी नजर आई। शनिवार शाम से ही तेज सर्द हवाओं से पूरा जिला सहित आसपास के इलाके में ठिठुरन रही। इसी तरह कस्बे सहित जिले में तापमान माइनस हो गया। किसानों ने बताया कि यह सूखी सर्दी गिरने से फसलों को काफी नुकसान है।

यहाँ खेतों में सिंचाई के लिए लगे पाइप और खेतों की सुरक्षा के लिए लगे लोहे के जाल पर बर्फ जम गई। वहीं पक्षियों के लिए लगाए गये परिडे आदि में भी पानी की जगह बर्फ हो गया। इस कड़के की ठंड से जगह जगह पानी बर्फ में तब्दील नजर आया। लोग जगह-जगह अलाव का सहारा लेते नजर आए।

पाले से नुकसान की आशंका



राजगढ़ क्षेत्र में घरों की छतों पर बर्फ जम गई।

राजगढ़, (निर्स)। राजगढ़ कस्बे सहित आसपास के क्षेत्र में रविवार प्रातः पाला पड़ने से सब्जियों एवं अन्य फसलों में नुकसान की संभावना आंकी जा रही है। रात्रि को कस्बे के खवास का बाग मोहल्ले सहित आसपास के क्षेत्रों में घरों की छतों पर बर्फ जम गई। बर्फ जमने

की सूचना भी बच्चों ने परिजनों को दी। कृषि के विशेष जानकार लोग टमाटर बैगन सहित अन्य सब्जियों एवं फसलों में नुकसान की संभावना बता रहे हैं। राजगढ़ कस्बे सहित आसपास शीत लहर चलने एवं सर्द जलित रोगों के मरीजों की संख्या में इजाफा हुआ है।

लेकसिटी में रही सबसे ठंडी रात, तापमान 2.7 डिग्री सेल्सियस दर्ज

उदयपुर, (कास)। झीलों के शहर में शनिवार की रात इस सीजन की सबसे सर्द रात रही। तापमान 2.7 डिग्री रिकार्ड किया गया। इससे पहले लेकसिटी में 5 जनवरी की रात 3.7 डिग्री तापमान के साथ सबसे सर्द रात रही थी। ठंड इतनी की अलसुबह गाड़ियों की सीटों व मैदानी इलाकों में फसलों पर

बर्फ की परत दिखाई दी। झीलों के शहर में ठंड की चमक बरकरार है। शीत लहर के चलने से कड़के की ठंड पड़ रही है। मौसम विभाग डबोक से मिली जानकारी के अनुसार शहर का अधिकतम तापमान 19.2 डिग्री व न्यूनतम तापमान 2.7 डिग्री रिकार्ड किया गया

गाड़ियों की सीटों पर अलसुबह बर्फ की परत जमी, स्कूलों का समय 22 जनवरी तक सुबह 9 से दोपहर 3 बजे तक

है। शनिवार को यह तापमान क्रमशः 20.2 व 7.4 डिग्री था। रात के तापमान में पौने पांच डिग्री की गिरावट हुई है। इधर, ठंड का यह प्रकोप बना रहेगा।

इसे महेनजर रखते हुए अतिरिक्त जिला कलक्टर प्रभा गीतम ने उदयपुर जिले में 16 जनवरी से 22 जनवरी तक स्कूलों का समय सुबह 9 बजे से दोपहर

3 बजे कर दिया है। वहीं महाराणा प्रताप एग्रीकल्चर यूनिवर्सिटी उदयपुर में सीटों पर सुबह से सुबह 9 बजे से दोपहर 3 घंटों का न्यूनतम तापमान माईनस-2.4 डिग्री रिकार्ड किया। वहीं खेतों पर बर्फ जमी नजर आई। वादी-ए-मस्तान में भी खड़ी गाड़ियों पर अलसुबह बर्फ की

परत दिखाई दी। अब्दुल रशीद ने बताया कि वे रात 3 बजे घर लौट रहे थे तो उन्हें गाड़ियों पर बर्फ की परत जमी नजर आई। सर्द हवाओं के थपेड़ों से जनजीवन पूरी तरह अस्त व्यस्त हो गया है। वहीं रविवार सुबह से धूप में भी तलबी नहीं दिखाई दी और सड़कों पर वाहनों पर चलने के बाद हवाएं नश्वरी सी चुभती रही।